

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ರತ್ನಸಾಮಾನ್ಯಪದ್ಧತಿಃ ಪಂಚದಶೀ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕ

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

॥ ರತ್ನಸಾಮಾನ್ಯಪದ್ಧತಿಃ ಪಂಚದಶೀ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಉದರ್ಚಿಷಸ್ತೇ ರಂಗೇಂದ್ರಪಾದಾವನಿ! ಬಹಿರ್ಮಣೀ |

ಅಂತರ್ಮಣಿರವಂ ಶ್ರುತ್ವಾ ಮನ್ಯೇ ರೋಮಾಂಚಿತಾಕೃತೀ | ೧೫.೧ ||

ವಿಧೇಹಿ ಶೌರೇರ್ಮಣಿಪಾದುಕೇ! ತ್ವಂ ವಿಪದ್ಯಮಾನೇ ಮಯಿ ರಶ್ಮಿಜಾಲೈಃ |

ಆಸೀದತಾಮಂತಕಕಿಂಕರಾಣಾಂ ವಿತ್ರಾಸನಾನ್ ವೇತ್ರಲತಾವಿಶೇಷಾನ್ || ೧೫.೨ ||

ಮುಕುಂದಪಾದಾವನಿ! ಮಧ್ಯನಾಡ್ಯಾ ಮೂರ್ಧನ್ಯಯಾ ನಿಷ್ಪತತೋ ಮುಮುಕ್ಷೋಃ |

ಆಬ್ರಹ್ಮಲೋಕಾದವಲಂಬನಾರ್ಥಂ ರತ್ನಾನಿ ತೇ ರಶ್ಮಿಗಣಂ ಸೃಜಂತಿ || ೧೫.೩ ||

ಅಸೂರ್ಯಭೇದ್ಯಾಂ ರಜನೀಂ ಪ್ರಜಾನಾಂ

ಆಲೋಕಮಾತ್ರೇಣ ನಿವಾರಯಂತೀ |

ಅಮೋಘವೃತ್ತಿರ್ಮಣಿಪಾದರಕ್ಷೀ!

ಮುರದ್ವಿಷ್ಟೋ ಮೂರ್ತಿಮತೀ ದಯಾ ತ್ವಂ || ೧೫.೪ ||

ರಂಗೇಶಪಾದಾವನಿ! ತಾವಕಾನಾಂ

ರತ್ನೋಪಲಾನಾಂ ದ್ಯುತಯಃ ಸ್ಫುರಂತಿ |

ಶ್ರೇಯಃಫಲಾನಾಂ ಶ್ರುತಿವಲ್ಲರೀಣಾಂ

ಉಪಘ್ನಶಾಖಾ ಇವ ನಿವ್ಯಥಪಾಯಾಃ || ೧೫.೫ ||

ಕಸ್ಯಾಪಿ ಪುಂಸಃ ಕನಕಾಪಗಾಯಾಃ

ಪುಣ್ಯೇ ಸಲೀಲಂ ಪುಳಿನೇ ಶಯಾಳೋಃ |

ಸಮೀಪವೃತ್ತಿರ್ಮಣಿಪಾದುಕೇ! ತ್ವಂ

ಸಂವಾಹಯಂತೀವ ಪದಂ ಕರ್ಮೈಃ ಸ್ವೈಃ || ೧೫.೬ ||

ದಿದ್ಯಕ್ಷಮಾಣಸ್ಯ ಪರಂ ನಿಧಾನಂ ಸ್ನೇಹಾನ್ವಿತೇ ಯೋಗದಶಾವಿಶೇಷೇ |  
ಸಂವಿತ್ಪ್ರದೀಪಂ ಮಣಿಪಾದರಕ್ಷೇ! ಸಂಧುಕ್ಷಯಂತೀವ ಮರೀಚಯಸ್ತೇ || ೧೫.೨ ||

ಸಮಾಧಿಭಾಜಾಂ ತನುತೇ ತ್ವದೀಯಾ  
ರಂಗೇಶಪಾದಾವನಿ! ರತ್ನಪಂಕ್ತಿಃ |  
ಸ್ಥಾನಂ ಪ್ರಯಾತುಂ ತಮಸಃ ಪರಂ ತತ್  
ಪ್ರದೀಪಕೃತ್ಯಂ ಪ್ರಭಯಾ ಮಹತ್ಯಾ || ೧೫.೩ ||

ಬಧ್ನಾಸಿ ರಂಗೇಶ್ವರಪಾದರಕ್ಷೇ! ಮನ್ಯೇ ಯಥಾರ್ಹಂ ಮಣಿರಶ್ಮಿಜಾಲೈಃ |  
ಸೇವಾನತಾನಾಂ ತ್ರಿದಶೇಶ್ವರಾಣಾಂ ಶೇಷಾಪಟೀಂ ಶೇಖರಸನ್ನಿಕ್ಯಷ್ಟಾಂ || ೧೫.೪ ||

ಭಜಂತಿ ರಂಗೇಶ್ವರಪಾದರಕ್ಷೇ!  
ಪ್ರಕಲ್ಪಯಂತೋ ವಿವಿಧಾರ್ಹ ಪುಮರ್ಥಾರ್ಹ |  
ಉದರ್ಚಿಷಶ್ಚಿಂತಯತಾಂ ಜನಾನಾಂ  
ಚಿಂತಾಮಣಿತ್ವಂ ಮಣಯಸ್ತ್ವದೀಯಾಃ || ೧೫.೫ ||

ನಾಥಸ್ಯ ದತ್ತೇ ನದರಾಜಕನ್ಯಾ  
ಪಾತುಂ ಶುಭಾರ್ಹ ಪಾದನಖೇಂದುರಶ್ಮೀ |  
ಮಣಿಪ್ರಭಾಭಿಃ ಪ್ರತಿಪನ್ನಪಕ್ಷಾಂ  
ಲೀಲಾಚಕೋರೀಮಿವ ಪಾದುಕೇ! ತ್ವಾಂ || ೧೫.೬ ||

ಜನಸ್ಯ ರಂಗೇಶ್ವರಪಾದುಕೇ! ತ್ವಂ ಜಾತಾನುಕಂಪಾ ಜನಯಸ್ಯಯತ್ನಾತ್ |  
ಆಕೃಷ್ಯ ದೂರಾನ್ಮಣಿರಶ್ಮಿಜಾಲೈಃ ಅನನ್ಯಲಕ್ಷ್ಯಾಣಿ ವಿಲೋಚನಾನಿ || ೧೫.೭ ||

ರಂಗೇಶಪಾದಾವನಿ! ತಾವಕೀನೈಃ  
ಸ್ಪೃಷ್ಟಾಃ ಕದಾಚಿನ್ಮಣಿರಶ್ಮಿಪಾಶೈಃ |  
ಕಾಲಸ್ಯ ಘೋರಂ ನ ಭಜಂತಿ ಭೂಯಃ  
ಕಾರಾಗೃಹಾಂತೇಷು ಕಶಾಭಿಘಾತಂ || ೧೫.೮ ||

ರತ್ನಾನಿ ರಂಗೇಶ್ವರಪಾದರಕ್ಷೇ!  
ತ್ವದಾಶ್ರಿತಾನ್ಯಪ್ರತಿಘ್ನೈರ್ಮಯೂಖೈಃ |

ಆಸೇದುಷೀಣಾಂ ಶ್ರುತಿಸುಂದರೀಣಾಂ

ವಿತನ್ವತೇ ವರ್ಣನಿಚೋಳಲಕ್ಷ್ಮೀಂ || ೧೫.೧೪ ||

ನಿದ್ರಾರಸಪ್ರಣಯಿನೋ ಮಣಿಪಾದರಕ್ಷೇ!

ರಂಗೇಶ್ವರಸ್ಯ ಸವಿಧಂ ಪ್ರತಿಪದ್ಯಮಾನಾ |  
ಶಯ್ಯಾಘಣೇಂದ್ರಮಭಿತೋ ಭವತೀ ವಿಧತ್ತೇ

ರತ್ನಾಂಶುಭಿಯವನಿಕಾಮಿವ ದರ್ಶನೀಯಾಂ || ೧೫.೧೫ ||

ಸದ್ಯಸ್ತದ್ಗ್ರಹದಶಾನಮಿತಾಕೃತೀನಾಂ

ಸ್ತಸ್ತಾಂಶುಕಂ ನಿಜರುಚಾ ಮಣಿಪಾದುಕೇ! ತ್ವಂ |

ಪದ್ಮಾಸಹಾಯಪರಿವಾರವಿಲಾಸಿನೀನಾಂ

ಪಟ್ಟಾಂಶುಕೈರಿವ ಪಯೋಧರಮಾವೃಣೋಷಿ || ೧೫.೧೬ ||

ದೇವಸ್ಯ ರಂಗವಸತೇಃ ಪುರತಃ ಪ್ರವೃತ್ತೈ-

ರುದ್ಧೂತವಿಶ್ವತಿಮಿರಾಂ ಮಣಿರಶ್ಮಿಜಾಲೈಃ |

ಮನ್ಯೇ ಮದೀಯಹೃದಯಾಯತನಪ್ರವೇಶ-

ಮಾಂಗಳ್ಯದೀಪಕಣಿಕಾಂ ಮಣಿಪಾದುಕೇ! ತ್ವಾಂ || ೧೫.೧೭ ||

ಆಕೀರ್ಣರತ್ನನಿಕರಾಂ ಮಣಿಪಾದುಕೇ! ತ್ವಾಂ

ರಂಗೇಶ್ವರಸ್ಯ ಲಳಿತಾಂ ವಿಪಣಿಂ ಪ್ರತೀಮಃ |

ಯತ್ನಂಶ್ರಯೇಣ ಭವತಿ ಸ್ಥಿರಭಕ್ತಿಮೂಲ್ಯಂ

ಕೈವಲ್ಯಮತ್ರ ಜಗತಾಂ ಕ್ರಯವಿಕ್ರಯಾರ್ಹಂ || ೧೫.೧೮ ||

ವ್ಯಂಕ್ತಂ ಕ್ಷಮಂ ಭಗವತೋ ಜಗದೀಶ್ವರತ್ವಂ

ವಜ್ರಾಂಕುಶಧ್ವಜಸರೋರುಹಚಕ್ರಚಿಹ್ನಂ |

ಆಶ್ಲಿಷ್ಯ ನಿರ್ಭರರುಚಿಂ ಮಣಿಪಾದುಕೇ! ತ್ವಾಂ

ಆಸೀದನಾಭರಣಸುಂದರಮಂಘ್ರಿಪದ್ಮಂ || ೧೫.೧೯ ||

ರತ್ನಪ್ರಭಾಪಟಲಚಕ್ರಮನೋಹರಾ ತ್ವಂ

ಪದ್ಮಾರುಣಂ ಪದಮಿದಂ ತ್ವಯಿ ರಂಗಭರ್ತುಃ |

ಮನ್ಯೇ ತದೇತದುಭಯಂ ಮಣಿಪಾದರಕ್ಷೇ!

ಚಕ್ರಾಬ್ಜಮಂಡಲಮಕಿಂಚನರಕ್ಷಣಾರ್ಹಂ || ೧೫.೨೦ ||

ತ್ರಾಸಾತ್ಸ್ವಯಂ ಪ್ರಣಮತಾಂ ದನುಚೇಶ್ವರಾಣಾಂ

ಸಂಖ್ಯೇಽವಲೂನಶಿರಸಾಮಪಿ ಮೌಳಿರತ್ನೈಃ |

ಆಯೋಜಯತ್ಯನುಕಲಂ ಮಣಿಪಾದುಕೇ! ತ್ವಾಂ

ಸೈರಂಧ್ರಿಕೇವ ಮುರವೈರಿಕೃಪಾಣಧಾರಾ || ೧೫.೨೧ ||

ಆಸ್ಕಂದನಾನಿ ವಿಬುಧೇಂದ್ರಶಿಖಾಮಣೀನಾಂ

ತ್ವಾಮಾಶ್ರಿತಾನ್ಯಸುರಸೂದನಪಾದರಕ್ಷೇ! |

ರತ್ನಾನಿ ತೇ ಸ್ತುತಿಸುವರ್ಣಪರೀಕ್ಷಣಾರ್ಥೇ

ನೂನಂ ಭಜಂತಿ ನಿಕಷೋಪಲತಾಂ ಕವೀನಾಂ || ೧೫.೨೨ ||

ಪಾದಾವನಿ! ಪ್ರಣಯಿನಾಂ ಪ್ರತಿಪಾದಿತಾರ್ಥಾಂ

ಕ್ರೀಡಾಸರೋಜಮಿವ ಶೌರಿಪದಂ ವಹಂತೀಂ |

ಪ್ರತ್ಯುಪ್ತರತ್ನನಿಕರಪ್ರತಿಪನ್ನಶೋಭಾಂ

ಪಶ್ಯಾಮಿ ರೋಹಣಗಿರೇರಧಿದೇವತಾಂ ತ್ವಾಂ || ೧೫.೨೩ ||

ಯಾಮೇವ ರತ್ನಕಿರಣೈರ್ಮಣಿಪಾದರಕ್ಷೇ!

ಚೂಡಾಪದೇ ತನುಭೃತಾಂ ಭವತೀ ವಿಧತ್ತೇ |

ಶಕ್ರಾದಿದೈವತಶಿಖಾಮಣಿರಜ್ಯಮಾನ್ಯೈಃ

ತಾಮೇವ ತೇ ಪ್ರಕಟಯಂತಿ ಪದ್ಮೈರಭಿಖ್ಯಾಂ || ೧೫.೨೪ ||

ರತ್ನಾಂಕುರೈರವಿರಳಾ ಮಣಿಪಾದರಕ್ಷೇ!

ಪಾಕೋನ್ಮುಖೈಃ ಪರಿಗತಾ ಪುರುಷಾರ್ಥಸಸ್ಯೈಃ |

ದೇವೇನ ರಂಗಪತಿನಾ ಜಗತಾಂ ವಿಭೂತ್ಯೈ

ಕೇದಾರಿಕೇವ ಕೃಪಯಾ ಪರಿಕಲ್ಪಿತಾ ತ್ವಂ || ೧೫.೨೫ ||

ನಿರ್ಧೂತವೋಹತಿಮಿರಾಸ್ತವ ರತ್ನದೀಪೈಃ

ನಿರ್ವಿಶ್ಯಮಾನವಿಭವಂ ನದರಾಜಪುತ್ರೈಃ |

ಪ್ರತ್ಯಕ್ಷಯಂತಿ ನಿಗಮಾಂತನಿಗೂಢಮರ್ಥಂ  
ಪಾದಾವನಿ! ತ್ವಯಿ ನಿವೇಶಿತಭಾವಬಂಧಾಃ || ೧೫.೨೬ ||

ರತ್ನೋಪಲಪ್ರಕರಸಂಭವ ಏಷ ದೂರಾದ್  
ರಂಗಾಧಿರಾಜಚರಣಾವನಿ! ತಾವಕೀನಃ |  
ಆದ್ರಾಪರಾಧಪರಿಖಿನ್ನಧಿಯಾಂ ಪ್ರಜಾನಾಂ  
ಆಶ್ವಾಸನಾರ್ಥ ಇವ ಭಾತಿ ಕರಪ್ರಸಾರಃ || ೧೫.೨೭ ||

ವ್ಯಾಮುಹ್ಯತೋ ವಿಷಯಿಬಾಲಮೃಗಾನ್ ಮದೀರ್ಯಾನ್  
ಸಂಸಾರಘರ್ಮಜನಿತಾಸು ಮರೀಚಿಕಾಸು |  
ಪಾದಾವನಿ! ಪ್ರಗುಣರತ್ನಮಯೂಖಿಜಾಲೈಃ  
ಆಕೃಷ್ಯ ವಿಶ್ರಮಯ ಕೇಶವಕಾಂತಿಸಿಂಧೌ || ೧೫.೨೮ ||

ಅಂತರ್ನಿಧಾಯ ಮುನಿಭಿಃ ಪರಿರಕ್ಷ್ಯಮಾಣಾಂ  
ಆತ್ಮೀಯರಶ್ಮಿಗುಣಿತಾಂ ಮಣಿಪಾದರಕ್ಷೇ! |  
ರಂಗೇಶಪಾದಕಮಲಪ್ರತಿಪನ್ನಮುದ್ರಾಂ  
ನೀವೀಮವೈಮಿ ಭವತೀಂ ನಿಗಮಾಂತವಾಚಾಂ || ೧೫.೨೯ ||

ರಾಮಸ್ಯ ರಂಗವಸತೇಶ್ಚರಣಾನುಷಂಗಾತ್  
ಕಾಷ್ಠಾಂ ಗತಾಂ ಭುವನಪಾವನತಾಂ ದಧಾನಾ |  
ಪಾದಾವನಿ! ಪ್ರಚುರರತ್ನಶಿಲಾನಿಬದ್ಧಾ  
ಸಂಸಾರಸಂತರಣಸೇತುರಸಿ ಪ್ರಜಾನಾಂ || ೧೫.೩೦ ||

ದಿವಿಷನ್ಮಕುಟೇಷು ಸಂಚರಂತ್ಯಾಃ  
ಪ್ರಚುರಸ್ತೇ ಮಣಿಪಾದುಕೇ! ಪ್ರಕಾಶಃ |  
ದಿವಿ ರಂಗಪತೇರ್ಮಹೋತ್ಸವಾರ್ಥಂ  
ವಿತತಾ ವಂದನಮಾಲಿಕೇವ ಭಾತಿ || ೧೫.೩೧ ||

ಪ್ರಭವಂತಿ ದವೀಯಸಾಂ ಸ್ವಭಾವಾತ್  
ತವ ರತ್ನಾನಿ ಮುಕುಂದಪಾದರಕ್ಷೇ! |

ಅಯಸಾಮಿವ ಹಂತ ಲೋಹಕಾಂತಾಃ

ಕಠಿನಾನಾಂ ಮನಸಾಂ ವಿಕರ್ಷಣಾಯ || ೧೫.೨೨ ||

ಪರಿಪಶ್ಯತಿ ದೇವಿ! ರಂಗನಾಥೇ

ರಹಸಿ ತ್ವಂ ಸವಿಧೇ ನಿವಿಶ್ಯ ಲಕ್ಷ್ಮಾಶ್ರಮಿಃ |

ಪರಿಪುಷ್ಯಸಿ ರತ್ನಧಾಮಭಿಃ ಸ್ವೈಃ

ಅನಸೂಯೇವ ಮನೋಜ್ಞಮಂಗರಾಗಂ || ೧೫.೨೩ ||

ತವ ರತ್ನಕರಾರ್ಪಿತಂ ನವೀನಂ ಪರಿಗೃಹ್ಯ ಸ್ಥಿರಮಂಶುಕಂ ಮನೋಜ್ಞಂ |

ಜರದಂಶುಕವತ್ಸುಖೇನ ದೇಹಂ ಕೃತಿನಃ ಕೇಶವಪಾದುಕೇ! ತ್ಯಜಂತಿ || ೧೫.೨೪ ||

ಅಭಿತೋ ಮಣಿಪಾದುಕೇ! ನಿಬದ್ಧೈಃ

ಕೃತಸಂಸ್ಕಾರವಿಶೇಷಮಾತ್ಮರತ್ನೈಃ |

ಕುರುತೇ ಭವತೀ ಪದಂ ಮುರಾರೇಃ

ಕಠಿನೇಽಸ್ಮಿನ್ ಹೃದಿ ಮೇ ನಿವೇಶಯೋಗ್ಯಂ || ೧೫.೨೫ ||

ನಿಜರತ್ನಕರಾಂಚಲೈರ್ಮದೀರ್ಯಾನ್

ಅಪರಾಧಾನವಧೂಯ ದತ್ತಸಾಮ್ಯಾ |

ರಮಯಾ ಸಹಿತಸ್ಯ ರಂಗಭರ್ತುಃ

ಪದಯೋರರ್ಪಯ ಪಾದುಕೇ! ಸ್ವಯಂ ಮಾಂ || ೧೫.೨೬ ||

ರಶ್ಮಿಜಾಲಪರಿವೇಷಬಂಧುರಾರಂಗಭೂಮಿಪತಿರತ್ನಪಾದುಕೇ! |

ವಿಶ್ವಲೋಚನವಿಹಂಗಹಾರಿಣೀ ವಾಗುರೇವ ವಿತತಾ ವಿರಾಜಸೇ || ೧೫.೨೭ ||

ಮಾನಸಾಂಬುಜವಿಕಾಸಹೇತುಭಿಃ ಸೇವಿತಾ ಮಣಿಗಣೈಃ ಪ್ರಭಾಕರೈಃ |

ಪಾದುಕೇ! ವಹಸಿ ಸದ್ಭಿರಾಶ್ರಿತಾಂ ದೇವಿ! ವಿಷ್ಣುಪದಸಂಪದಂ ನವಾಂ || ೧೫.೨೮ ||

ಅಧಿಶಯಿತಫಣೇಶ್ವರಸ್ಯ ಶೌರೇಃ

ಸ್ವಯಮಧಿರೂಢಪದೋಪಧಾನಪಾರ್ಶ್ವಾನ್ |

ಮಣಿವಲಯಜುಷಾ ಕರೇಣ ಮಂದಂ

ಸ್ಪೃಶಸಿ ಪದಾವನಿ! ಪಾದಯೋರ್ಯುಗಂ ತತ್ || ೧೫.೨೯ ||

ಭವತ್ಯಂತೇ ತ್ವಾಂ ಪ್ರಣತಸ್ಯ ಜಂತೋಃ  
 ತದೋಕೋಽಗ್ರಜ್ವಲನಂ ತ್ವತ್ಪ್ರಕಾಶೈಃ |  
 ಯತೋ ನಾಡ್‌ಯಾ ಮಧ್ಯಮಯಾ ವಿನಿಯ೯೯  
 ಗತಿಂ ವಿಂದೇತ್ ಕೇಶವಪಾದರಕ್ಷೇ! || ೧೫.೪೦ ||

ಅಶಿಥಿಲಪರಿಣದ್ಧಾ ರಶ್ಮಿಜಾಲೈರ್ಮಣೀನಾಂ  
 ದುರಧಿಗಮತಮಂ ನಃ ಪಾರಮಾರೋಪಯಂತೀ |  
 ಕಮಲನಯನಮಾದ್ಯಂ ಕರ್ಣಧಾರಂ ದಧಾನಾ  
 ಭವಸಿ ಭವಪಯೋಧೇಃ ಪಾದುಕೇ! ಪ್ರೋತಪಾತ್ರೀ || ೧೫.೪೧ ||

ಮಣಿಗಣಕಿರಣೈಸ್ತೇ ಕಲ್ಪಿತೇ ಗುಲ್ಮಭೇದೇ  
 ಮೃಗಯುರಿವ ಕುರಂಗೀಂ ತ್ವಾಂ ಪುರಸ್ಕೃತ್ಯ ಭವ್ಯಾಂ |  
 ಹರತಿ ಚರಣರಕ್ಷೇ! ಭಕ್ತಿಪಾಶಾವರುದ್ಧಂ  
 ಹೃದಯಹರಿಣಯೂಥಂ ಪ್ರಾಣಿನಾಂ ರಂಗನಾಥಃ || ೧೫.೪೨ ||

ಪರಿಚಿತಪದಮೂಲಾ ಪಾದುಕೇ! ರಂಗಿಣಸ್ತ್ವಂ  
 ಪ್ರಭವತಿ ಭುಜಮಧ್ಯೇ ಕೌಸ್ತುಭೋಽಯಂ ತಥಾಽಪಿ |  
 ಭವತಿ ಭೃಶಮಧಸ್ತಾತ್ ತೇಜಸಾ ಭವ್ಯಭೂಮ್ನಾ  
 ಶಲಭಿತದುರಿತಾನಾಂ ತಾವಕಾನಾಂ ಮಣೀನಾಂ || ೧೫.೪೩ ||

ಕಲ್ಪಶ್ರೇಣೀದಿನಪರಿಣತೌ ಜಂತುಜಾಲೇ ಪ್ರಸುಪ್ತೇ  
 ವಿಷ್ವಗ್ವಾಪ್ತೇ ಜಗತಿ ತಮಸಾ ಪಾದುಕೇ! ತಾದೃಶೇನ |  
 ಸ್ತ್ಯಾನಾಲೋಕೈಸ್ತವ ಮಣಿಗಣೈರ್ವಾಸಗೇಹಪ್ರದೀಪಾಃ  
 ಸಂಪದ್ಯಂತೇ ಸಹ ಕಮಲಯಾ ಜಾಗರೂಕಸ್ಯ ಯೂನಃ || ೧೫.೪೪ ||

ಶ್ರೀರಂಗೇಂದೋಶ್ಚರಣಕಮಲದ್ವಂದ್ವಸೇವಾವಲೇಪಾತ್  
 ಆರೂಢಾಯಾಂ ತ್ವಯಿ ಮಖಿಭುಜಾಮಾನತಾ೯ ಮೌಳಿಭಾಗಾ೯ |  
 ತೇಷಾಂ ಚೂಡಾಮಣಿಭಿರನಘೈಸ್ತಾವಕಾನಾಂ ಮಣೀನಾಂ  
 ಕೇಶಾಕೇಶಿ ಪ್ರಭವತಿ ಮಿಥಸ್ತ್ರಾಸಲೇಶೋಜ್ಞಿತಾನಾಂ || ೧೫.೪೫ ||

ತ್ವದ್ರತ್ನೋಪಲರಶ್ಮಿಪಂಜರತನುತ್ರಾಣಂ ಸ್ಥಿರಂ ಬಿಭ್ರತೋ  
 ಮಾತಃ! ಮಾಧವಪಾದುಕೇ! ನ ತು ಪುನರ್ಹಸ್ತೈಃ ಸ್ಪೃಶಂತ್ಯಾಕುಲೈಃ |  
 ದೂರೋತ್ಸಿಕ್ತದುರಾಧ್ಯಜಿಹ್ಮಗಬಿಲದ್ವಾಃಪಾಲಕೋಪಾನಲ-  
 ಜ್ವಾಲಾಮಿತ್ರಕರೋರವೇತ್ರಲತಿಕಾದತ್ತಾರ್ಧಚಂದ್ರಂ ವಪುಃ || ೧೫.೪೬ ||

ಸಂವರ್ತೋದಿತಸೂರ್ಯಕೋಟಿಸದ್ಯಶೀಂ ರಂಗೇಶಪಾದಾವನಿ!  
 ಪ್ರಸ್ತೌಷಿ ಪ್ರತಿಯತ್ನರತ್ನನಿಕರಜ್ಯೋತಿಶ್ಚಟಾಮುದ್ಭಟಾಂ |  
 ತನ್ಮನ್ಯೇ ತದನನ್ಯಸೂರಿಪರಿಷನ್ಮಧ್ಯೇ ನಿವೇಶಾಯ ನಃ  
 ತಾದ್ಯುಗ್ವಾಸರಸೇಽಪಿ ಭೇತ್ತುಮಚಿರಾದಸ್ಮಾಕಮಂಧಂ ತಮಃ || ೧೫.೪೭ ||

ಸಲೀಲಂ ವಿನ್ಯಸ್ಯ ತ್ವಯಿ ಚರಣರಕ್ಷೇ! ನಿಜಪದಂ  
 ಯದ್ಯಚ್ಛಾನಿಷ್ಠ್ಯಂತೇ ವಿಹರತಿ ಹರೌ ರಂಗರಸಿಕೇ |  
 ದಿಶಾಸೌಧಾನಷ್ಟೌ ಜನಯಸಿ ತದಾ ನಿರ್ಭರಮಿಲನ್  
 ಮಣಿಚ್ಛಾಯಾಮಾಯಾಘನಘಟಿತಕೇತುವ್ಯತಿಕರ್ಣಾ || ೧೫.೪೮ ||

ಮಹಾಘೈರಾಶ್ಲಿಷ್ಟಾಂ ಮಣಿಭಿರವಧೂತದ್ಯುಮಣಿಭಿಃ  
 ಕಥಂಚಿತ್ ಕ್ಷೇತ್ರಜ್ಞೈರಧಿಗತಪದಾಮಂಬ! ಭವತೀಂ |  
 ಮುಕುಂದೇನ ತ್ರಾತುಂ ಪದಕಮಲಮೂಲೇ ವಿನಿಹಿತಾಂ  
 ನಿರಾಬಾಧಾಂ ಮನ್ಯೇ ನಿಧಿಮನಘವಾಚಾಂ ನಿರವಧಿಂ || ೧೫.೪೯ ||

ತಾಪತ್ರಯಂ ನಿರುಂಧೇ ಪಚತಿ ಕಷಾಯಾರ್ಣ ವಿಶೋಷಯತಿ ಪಂಕಂ |  
 ತೇಜಸ್ತ್ರತಯಮಿದಂ ತೇ ಶಂಕೇ ರಂಗೇಂದ್ರಪಾದುಕೇ! ತೇಜಃ || ೧೫.೫೦ ||

|| ಇತಿ ಶ್ರೀಪಾದುಕಾಸಹಸ್ರೇ ರತ್ನಸಾಮಾನ್ಯಪದ್ಧತಿಃ ಪಂಚದಶೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |  
 ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||